

IPE SI AWỌN TI A KÒ I TI I GBA ỌKÀN WỌN LÀ

Isaiah 55:1-13

EKỌ 360 --- FUN AGBA

AKQSORI: “Ènikèni ti o ba mu ninu omi ti emi o fifun u, orùngbẹ ki yio gbẹ ẹ mọ lai; şugbọn omi ti emi o fifun u yio di kanga omi ninu rẹ, ti yio ma sun si iye ainipekun” (Johannu 4:14).

I Ipe si Gbogbo Èni ti Orungbẹ n Gbẹ

- 1 Ènikèni ti orungbẹ Ọlọrun ba n gbẹ ni a o tẹlọrun lọfẹẹ, Isaiah 55:1; Matteu 5:6; Johannu 4:14; Ifihan 22:17
- 2 A şe ikilọ fun gbogbo awọn ti n wá otitọ ni ibi gbogbo ti kò tọ, Isaiah 55:2; Oniwasu 11:9; Luku 12:15, 19-21
- 3 A rán işẹ kan, a si şe ileri kan fun awọn ti wọn feti si ipe Ọlọrun, Isaiah 55:3; Romu 10:17; 2 Timoteu 3:15; Heberu 6:17-19; 8:10; 9:15; fi wé Orin Dafidi 89:3, 27-35; İşe Awọn Apósteli 2:29-35; ati 2 Samuẹli 23:5
- 4 A şeleri Kristi gege bi Olugbala gbogbo eniyan, Isaiah 55:4, 5; Luku 19:10; Matteu 18:11-14; 1:21

II Awọn Igbese kuro ninu ẹşe wá sinu Igbala

- 1 İşise kin-in-ni, “È wá OLUWA”, fi itara ti onirobinuje ẹleşe gbọdọ ni hàn, Isaiah 55:6; Luku 11:10; Deuteronomi 4:29; Jeremiah 29:13
- 2 İşise keji, “È pẹ e”. n tọka si eyi pe adura jẹ ohun ọranyan, Isaiah 55:6; Hosea 14:2; Luku 18:13, 14; 2 Kronika 7:14
- 3 İşise keta, “Jẹki enia buburu kọ ọna rẹ silẹ” fi hàn pe ẹleşe ni lati kọ ẹşe rẹ silẹ, Isaiah 55:7; Owe 28:13; Efesu 4:21-23; Esekieleli 33:14-16
- 4 İşise kerin “Jẹki o yipada si OLUWA” fi hàn pe ironupiwada jẹ ọranyan, Isaiah 55:7; Joeli 2:13; Orin Dafidi 34:18; Luku 15:18, 19
- 5 İşise karun-un jẹ idahun oore-ọfẹ Ọlọrun: ani aanu ati idariji, Isaiah 55:7; Romu 2:4; Titu 2:11, 12; Luku 15:20

III Idaniloju Igbala ninu ỌrọỌlọrun

- 1 Ero ati ọna Ọlọrun ga rekoja ti ọmọ eniyan, Isaiah 55:8, 9; Orin Dafidi 8:1-9; 18:30; 40:5
- 2 Ọrọ Ọlọrun, gege bi ọjo, ni lati mu eso jade wa, Isaiah 55:10, 11; 1 Kọrinti 3:6, 7
- 3 Ayọ nla ni a fi fun awọn ti o ri igbala, Isaiah 55:12; 12:3; Orin Dafidi 51:12; Romu 14:17; Johannu 15:11; 17:13
- 4 A fi ẹni iwa-bi-Ọlọrun wé alaiwa-bi-Ọlọrun, Isaiah 55:13; Orin Dafidi 1:1-6

ALAYE

Isaiah, Woli Ọlọrun

Isaiah, Woli Ọlọrun wà lakoko Ijọba awọn merin ninu awọn ọba Juda. Lakoko Ijọba Hẹsekiah, nigba ti a mu isin Ọlọrun ti a ti kọ silẹ pada, isoji nla dide kaakiri ijọba naa, awọn eniyan orile-ede naa si yipada si Ọlọrun. Akoko yii sun mọ igba ti ojo ayé Isaiah n lọ si opin, lai şe aniani eyi jẹ abayorisi işe iranşe ti eniyan Ọlọrun yii fi gbogbo ayé rẹ şe. Nipa imisi ati itoni Èmi-Mimọ, Isaiah fi oye eto iyanu Ọlọrun ti o ga ju lọ nipa wiwá si ayé Kristi, ituka ati imupadabọ orile-ede Israẹli ati Ijọba Egbẹrun odún yé ni.

Bi o tilẹ jẹ pe pupọ ninu awọn asọtẹlẹ Isaiah jẹ nipa Israẹli ati lori ibalo Ọlọrun pẹlu wọn, ó hàn gbangba pe pupọ ninu awọn asọtẹlẹ wọnyii tọka si awọn Keferi pẹlu. Niwọn bi Ọlọrun ohun gbogbo ti jẹ Ọlọrun fun ohun gbogbo, ti Ọrọ Rẹ kò si le yipada ninu iwa ati pipe Rẹ, ani ninu eyi ti o kere ju lọ ninu aanu ati işe Oore Rẹ; bi o si ti le jẹ pe eto Ọlọrun dá orile-ede Ayanfẹ naa yà sọtọ lati bukun wọn ati lati kọ wọn, ki gbogbo ayé ba le ri igbala, kò ni lodi lati ni ireti pe işe Rẹ ti o fi rán Woli naa, ẹni ti Oun le fi okàn tán nipa eto Rẹ ayeraye yoo jẹ ti gbogbo eniyan nigba gbogbo ati nibi gbogbo.

Ofin gege bi a ti fi le Mose lowo je isise pataki ninu ilosoke ati itesiwaju ifihan eto Olorun. Awon wolii je oniwaasu tabi awon ti won n se alaye Ofin. Majemu Titun to awon wolii si ipo oniwaasu Oro Olorun. Lati so asotele ni lati waasu Oro Olorun. Enikeni ti o ba se iwaasu kan ti ko wa ni idogba patapata pelu Oro Olorun je wolii eke, gbogbo awon eni-iwa-bi-Olorun si gbodo ko iru iwaasu be (Galatia 1:7-9; 2 Johanna 10, 11).

Ipe Olorun fun Gbogbo Eniyan

Nihin yii, ninu ori iwe yii, a ni akopo gbolohun Oro ti Ihinrere. Nihin yii a le ri i ka pe Ihinrere wa fun gbogbo eniyan – olowo ati otosi, omowe ati alaimowe, ominira ati awon eni ti a n nilara. Ise yii so pe a ko bu enikeni seyin, be ni a ko si yo eni kan sila ninu awon ileri re. Awon gbolohun oro wonyii se akotan gbogbo-gboo gege bi oro pataki ti o kadii Bibeli ti so pe “Enikeni ti o ba fe”.

Je ki awon ti n ko ni pe igbala Olorun wa fun awon asayan eniyan die se alaye otito ni ti o so pe “gbogbo eniti ongbe ngbe” ni a pe ki o wa mu ninu omi iye naa lofe. Je ki awon ti n lo Oro Olorun ni iru ona be ti won si n fi aala si ipe Olorun lati inu imo ori won te ara won lorun bi won ba yan lati se be. Awon ti won n fe ibukun Olorun ju ohunkohun miiran lo le ri itunu ati idaniloju ninu otito yii pe, “eniti ko ni owo le wa”, ki o ra, ki o si je “laini owo ati laidiyele.”

A ko fe alaye miiran siwaju si i lori awon oro wonyii. Awon ti won n fe si won tumo le lo opolopo ijiyan lati gb imo ti won kale, sugbon sibe ipe Olorun ti ko ni abula si gbogbo eniyan duro lai yipada. Ipe naa gan an ni a se alaye re ninu awon oro die naa ti o yanju, ti ko si se e tako. “Awon ero ona na, bi nwon tile je ope, nwon ki yio si i” (Isaiah 35:8).

Gbogbo Ihinrere Jesu Kristi, ninu gbogbo ekun ewa re yanju kedere be gege. Be ni o je alai labula, ti ko se e ri wi si, ti ko se e pe lejo, ti ko si se e yipada. Ko si omo eniyan eni kiku ti o ti i de opin giga Ihinrere; ko si eni ti o si le mo jiji re ninu ayi yii; gigan ati ibu oro naa pelu gbogbo ipese re ko se e diwon – ani ko se e fi okan ro. Be si ni ise naa roron to be ti o fi je pe gbogbo ohun ti a ni lati mo nipa re ki a to le ba Olorun se ilaja ni o le ye wa pelu iroron.

Nihinyii, ninu ori iwe yii, a so fun wa pe akoko kan wa ti a le wa Olorun, itumo eyi si ni pe opin wa fun iru akoko be. Eyi paapaa ko yatso si eko Oluwa wa ati ti gbogbo awon Aposteli. Akoko aanu Olorun yoo wa si opin, ojo idajo Re yoo si bere gege bi ile ti n mo ti ile si n su lati igba ti ayi yii ti se.

Olorun Ayeraye ati Majemu Re pelu Wa

Ayeraye ni Olorun ninu iwa ati ewa Re; nitori be ona ati ero Re ga ju ti wa lo. Awa je ti ayi; Oun wa titi lai. Olorun a maa wo okan omo eniyan, sugbon eniyan a maa wo oju. Olorun mo ete ti o pile iwà ti a hu tabi oro ti a so, sugbon iwa ti a hu nikan ni a ri, tabi oro ti a so nikan ni a gb. Lati ipilese ati ni gbogbo igba, Olorun pe ninu iwa mimo, sugbon lati ipilese awa je ti “ara ti a ta sabese.” Olorun ko se e diwon lonakona yatso si opin ti o ti fi le ara Re tikara Re ni fifun omo eniyan ni anfaani lati lo ife okan re. Opin wa fun agbara wa niwon bi o ti se pe “a nriran baibai ninu awojiji”, “a si nmò li apakan (pere)”. A mo pe igbala Olorun to fun gbogbo eniyan, “lati gba won la titi de opin eniti o ba to Olorun wa nipase re (Jesu).” Nitori pe Olorun ga ju lo ninu ohun gbogbo, ati pe Oun ko si le se asise ninu ohunkohun, a le ri i pe igbala Re gbooro pupo to be ti ipese re se e gba mu ju bi o se le ye wa tabi mo lo.

Bi awa o ba je teti sila ki a si to Olorun wa, ki a si gbodo oro oore-ofe Re, ki a si gba ileri Re ti o logo, a le beere imuse ileri Re fun wa: “Emi o si ba nyin da majemu ainipekun, anu Dafidi ti o daju.” Nihin a tun ri gbolohun oro miiran ti o ga ni ola ti o si mu isiyemeji lowo to be ti a fi ro pe ko le se e se fun wa – ninu ayi yii – lati mo itumo re ni kikun.

“Emi o si ba nyin da majemu ainipekun.”Olorun ayeraye nikan ni o le da majemu ainipekun. Adahun laarin awon eniyan tabi awon orile-ede ko ni laari mo bi agbara ati mu un se ko ba si. Iwon igba ti eniyan ba wa laaye nikan ni ife okan re le duro, ni o si le mu un se. Sugbon awon ileri Olorun ko le kuna, nitori pe Olorun ko le seke be ni Oun ko si le ku. O gbe Oro Re ga ju Oruko Re lo. A fi idi Oro Re mulu titi lai ni Oun. Ati lati fi han pe ife Oun ati ipinnu Oun fun awa ti a n je oruko mo Oun, ti a si ya ara wa sotofun ipa ti Re ki yoo yipada, ki i se pe O se ileri nikan, sugbon O tun fi idi re mulu nipa ibura. Ati “bi ko ti ri eniti o poju on lati fi bura, o fi ara re bura ...Nitori enia a ma fi eniti o pojù won bura: ibura na a si fi opin si gbogbo ijiyan won fun ifese mulero. Ninu eyiti bi Olorun ti nfe gidigidi lati fi aileyipada imo re han fun awon ajogun ileri, o fi ibura sarin won. Pe, nipa ohun aileyipada meji ninu eyiti ko le se ise fun Olorun lati seke, ki awa ti o ti sa sabese awo le ni isiri ti o daju lati di ireti ti a gb kale niwaju wa mu” (Heberu 6:13-18).

Nje, ta ni awon wonyii, ti Olorun ba da majemu ti Oro Re fi han yii, Oro ti ko si le yipada eyi ti Oun fi idi re mulu nipa ibura ti Oun tikara Re bu? Ta ni ninu wa ti o ni eto si iru anfaani be ti Olodumare

Èlèdà ti şeleri fun alaafia wa igba isisiyii ati ti ayeraye, eyi ti a kò yẹ fun, ti a kò si le san ohunkohun fún? Ta ni èni naa ti o le duro niwaju Ọlọrun nitori mimooşe rẹ lati ba A sọ asoye tabi ki o maa ja fun eto tabi anfaani ti o n fẹ?

Ori ekọ wa fi hàn wa pe awọn eniyan koşkan ti o ni anfaani lati jẹ ajogun ileri Majemu naa, ni awọn ti ebi n pa okan wọn, ti ounge omi iye si n gbe okan wọn, ti wọn si n wá itelọrun fun ebi ti n pa wọn ati ounge ti n gbe wọn lati ibiti o tona. Wọn “ko fẹran aiye tabi ohun ti mbe ninu aiye” (1 Johanna 2:15). Nidakeji ewe, awọn wonyii ni o “tete wá ijoba Ọlọrun na ati ododo rẹ” nitori naa, a fi “gbogbo nkan wonyii” kun un fun wọn (Matteu 6:33).

Nje eni koşkan ti a fi ojurerè hàn fun wonyii ni eto si anfaani wonyii bi? Gege bi eto wọn, rara o! Nje wọn ye fun wọn bi? Nipa ipo ati aseyori wọn, ogún tabi ogún-ibi, beş kọ rara! Nje wọn to tan fun ara wọn lonakona lati le duro niwaju Ọlọrun Olodumare lati gba ejo ara wọn rò gege bi eniyan ti i duro ni ile-ejo ninu ayé yii? Kò si ona ti wọn le gba se bayii rara! Nje ki ni idi pataki, nigba naa, ti awọn nnkan wonyii fi se e se fun awọn eniyan naa ti a fi ojurerè hàn fún ti a si ti fi awọn anfaani wonyii fun eni koşkan awọn ti a fi i fun? Ohun kan soşo ni: aanu ati ife Ọlọrun Èni ti O fi Omọ bibi Rẹ kan soşo fun ni lati san gbèsè eşşe wa, ikuna wa, ainaani wa ati ailera wa gege bi omọ-eniyan, ati lati di ogbun ti ó wá laarin Olodumare Èlèdà ati eđa owọ Rẹ.

Aanu ati Ife Ailopin Ọlọrun Ayeraye

Nihin a ri aanu ailopin ati ife ti kò se e diwọn ti a fi hàn. Ọlọrun kò ni ilo ohunkohun ti a ni, ti a jẹ, tabi ti a le se. Awa, nipa yiyan eşe, a ti yan ona ti ara wa, a ti şa A ti, a şai ka A si, a si ti kọ Q silẹ. Sibesibe Ọlọrun alaaanu yii ti se eto fun yiyọ wa, fun igbala wa, ati fun iselogo wa. Oun ti fun wa ni emi, eyi ti, nipa agbára imọ Rẹ, ki yoo kú rara. Niwọn-igba ti o se pe Ọlọrun ki i yipada, ati niwọn igba ti o se pe O pé ni ona Rẹ gbogbo, ki i se pe emi Rẹ ti o ti fi sinu eniyan ki yoo kú nikan, şugbon kò tilẹ le kú rara. Okan ti o taku sinu şişa Ọlọrun ti tabi kikọ Q silẹ wá ninu ewu iponju ayeraye.

Ki i se ife Ọlọrun pe ki enikenì segebe; bi o tilẹ se pe O mò dajudaju lati ibere wá ohun nlá nlá ti yoo gbà A ki a to le ra eniyan kan soşo pada, sibesibe, tife tife ni o fi san owo irapada naa. Ki i se ohun kan bi kò se opolopo aanu ati ife ailosuwon ni o le se iru eto beş, pe ki awọn ti wọn ti gan aanu ati ife naa nigba kan ri, şugbon ti wọn ronupiwada eşe ati isote wọn, ba le bo kuro ninu ipo oşì wọn ki wọn si ni ibujoko ni orun – ojurerè ti wọn kò leto si, ti owo kò si le rà.

Awa gege bi omọ-eniyan maa n dá ogbon lati mu ife okan wa se tabi lati maa wa faaji fun ara wa. Ki a to dawo le ati mu awọn nnkan wonyii se, a maa n kọko joko şiro ohun ti yoo gbà wá. Nje a o le pari ohun ti a fe dawo le yii? Nje a o le se eyi lai pa awọn nnkan miiran ti a ni lokan lati se lara? Nje ohun ti a dawo le yii le mú ère tabi anfaani kankan wa ba wa gege bi a se ni in lokan pe yoo ri? Awọn ibeere wonyii ati opolopo miiran ti o maa n wá siwaju wa ni a kọko gbodo yanju rẹ ki a to dawo le ati se ohunkohun rara ninu işe ti o wá niwaju wa. Ni igba pupo o maa n jẹ oranyan fun wa lati pa eto kan ti ki a ba le ni idaniloju iyorisi rere ti omiran.

Şugbon pelu Ọlọrun işe irapada ki i se aroseyin tabi yiyan ona miiran nitori ijatile ti o ba pade ninu eto ti akoko. Ọlọrun mò lati ibere bi gbogbo nnkan yoo ti ri ni ojo iwaju. O mo awọn ohun wonni ti yoo ye lati mú ife Rẹ lori wa se. O mo gbese ti Omọ Rẹ ni lati san. Şugbon Oun kò lora bi o tilẹ jẹ pe gbese naa tobi pupo.

Ọlọrun se Eto naa. A si san gbese naa. O nawo ipe. Leyin naa O rán Emi Rẹ jade lati ro awọn eniyan ki wọn gba Eto naa ki wọn si ri igbala Rẹ. O si n se ohun gbogbo ti o ye nipa Eto naa fun iselogo wa nigboşe.

O ti so fun wa pe: “E wá OLUWA ... e pe e ... je ki enia buburu ko ona rẹ silẹ, ki eleşe si ko ironu rẹ silẹ: si je ki o yipada si OLUWA, on o si şanu fun u, ati si Ọlọrun wa, yio si fi ji li opolopo.”

AWỌN IBEERE

- 1 Ta ni a nawo ipe ti a ri ni eşe kin-in-ni ekọ wa yii si?
- 2 Kọ 1 Johanna 2:15-17 sori.
- 3 Ki ni se ti a ni idaniloju pe eto Ọlọrun fun igbala yoo jẹ ti wa pelu?
- 4 Ki ni Ọlọrun se ni afikun orọ Rẹ ti o fun wa eyi ti o fi okan wa balẹ nipa awọn anfaani igbala Rẹ?
- 5 Ki ni idi ti awọn eniyan fi maa n bura? Ki ni se ti Ọlọrun paapaa fi se beş nipa oran igbala wa?
- 6 Ki ni awọn işise si igbala?

- 7 Iwe Mimọ wi pe: “Ore-ọfẹ li a ti fi gbà nyin la nipa igbagbọ.” Ki ni oore-ọfẹ? Ki ni igbagbọ?
Bawo ni a şe n ni igbagbọ?
- 8 Ero Ọlurun ati ọna Rẹ ga ju ti eniyan lọ. Sọ ohun diẹ ti o fi eyi hàn. Ọna wo ni otitọ yii fi fara
mọ eto igbala Rẹ?
- 9 Darukọ diẹ ninu awọn ibukun ti igbala Ọlurun maa n mú bá wa.
- 10 Yan Orin Dafidi kin-in-ni gẹgẹ bi ori iwe, ki o si şe alaye iyatọ laarin ẹni-iwa-bi-Ọlurun ati
alaiwa-bi-Ọlurun.